

जाओ आ बालक प्यारो सभिनी जो जीय जियारो
द्रिसी ठरनि था प्राण हो मां वजां कुलबान॥

अमड़ि आनंद जो आर न को पार आ
टिन्ही लोकनि में न अहिड़ो को बारु आ
रूप रसीलो जंहिजो नेणनि ठार आ
जसड़ो गाईदो जहान हो मां वजां कुलबान॥

बाल विनोद द्रिसी दिलड़ी ठरे थी
मिठी किलकारी अ मां सुधा ढरे थी
चितवन प्यारी भगती भरे थी
मिले प्रेम जो दानु हो मां वजां कुलबान॥

दर्शन लाइ सभु नारियूं अचनि थियूं
शोभा निहारे नींह सां नचनि थियूं
राम किशन जे रंगड़े रचनि थियूं
द्रियनि आशीशूं करे गानु हो मां वजां कुलबान॥

नाम जी धुनिड़ी घर घर छाई
बाल जनम जी गाइनि वाधाई
गुरु बाबे अची चोली पहिराई
हीअ वाधाई असां जो शान हो मां वजां कुलबान॥

सतिगुर आशीश दिलिड़ी ठारी
प्रेम मगनु थी साईं अ महतारी
बाबा बुधाए आशीश सारी
कयो पंहिजो गुरु महरबान हो मां वजां कुलबान॥

अमां गुरुनि जो बालक ज़ातो
साकेत खां आयलु सुवनु सुजातो
जंहि जो श्रीजू चरणनि सां नातो
थींदो सतिसंग सुलतान हो मां वजां कुलबान॥

वढ़िड़ो थियो जढ़हीं बालकु प्यारो
गुर सेवा में सरसु सोभारो
सतिगुर झलिड़ी लोढ़ण वारो
पातो गुरुन खां आत्म ज्ञान हो मां वजां कुलबान॥

हाणे राजु रामायण गाईनि
श्री खण्डि चंद्र खे रस सां रीझाइनि
पटी अ ते बि प्यारो नाम पढ़ाइनि
रमियो रोम रोम राम हो मां वजां कुलबान॥